

વડોદરા રાજ્યની

બાલ ભૂગોળ.

22 (અમરેલી પ્રાંત માટે) 22

તૈયાર કરનાર { હરગોવિંદ શ્યામજી પાઠક.
દેવચંદ રામજી ઠક્કર.
રમણીલાલ કુંવરજી વૈદ્ય.
અમરેલી, (કાઠિયાવાડ.)

નકલ ૨૦૦૦.

ઇ. સ. ૧૯૨૪.

આવૃત્તિ ૧ લી.

પ્રકાશક

જીવનલાલ અમરેલી મહેતા,
અમદાવાદ અને અમરેલી.
કિમની એક આનો.

મુદ્રણસ્થાન: આદિત્યમુદ્રણાલય, રાયબરોડ—અમદાવાદ.

મુદ્રક: પ્રાણજીવન વિશ્વનાથ પાઠક.

૧૨૫૩૨

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈ-સંગ્રહ
૧૧૬૩૨

ગુજરાત વિદ્યાપીઠ ગ્રંથાલય

[ગુજરાત કૌપીરાઈ વિભાગ]

અનુક્રમાંક ૧૧૬૩૨ : નંબર

પુસ્તકનું નામ ૫૩૧૨૧ ૨૧૪૧૧ ૮૨૧૦૫

વિષય મંડળ : ૮૪૪ : ૨ : ૨૩૪૮૨

વડોદરા રાજ્યની ખાલ ભૂગોળ.

પાઠ ૧ લો. દિશાઓ અને નકશો.

તમે ઉગમણી અને આથમણી ખાંણુ ઓળખો છો. સૂરજ જે ખાંણુ ઉગે તે ઉગમણી ખાંણુ અથવા પૂર્વ દિશા કહેવાય. સૂરજ જે ખાંણુ આથમે, તે આથમણી ખાંણુ અથવા પશ્ચિમ દિશા કહેવાય.

ઉગમણી ખાંણુ મોટું રાખી ઉભાં રહીએ, તો આપણા જમણા હાથ તરફ દક્ષિણ દિશા આવે; અને ડાબા હાથ તરફ ઉત્તર દિશા આવે.

આપણું ઘર અથવા નિશાળ કેવાં છે તે કોઈને સમજાવવું હોય તો આપણે લીટા દોરીને સમજાવી શકીએ. એ લીટા લંબાઈ પહોળાઈ ભરીને આપણે દોરી શકીએ.

ધારો કે લંબાઈ ૨૪ ફુટ છે અને પહોળાઈ ૧૬ ફુટ છે, તો આપણે પા. માં ૨૪ તમ્બુ લાંબું અને ૧૬ તમ્બુ પહોળું એક ચોક્કડું દોરવું જોઈએ. પછી તેમાં જેટલા ઓરડા, ઓરડીઓ, વગેરેની ભીંતો હોય, તે બધી ભરીને તે પ્રમાણે તેના લીટા દોરવા જોઈએ.

આ નકશો (નમૂનો) થયો. તેને મથાળે ઉત્તર દિશા આવે, અને નીચે દક્ષિણ દિશા આવે. આપણા જમણા હાથ તરફ પૂર્વ દિશા આવે અને ડાબા હાથ તરફ પશ્ચિમ દિશા આવે.

પાઠ ૨ જે, ગામનો નકશો.

ઘરના નકશાની પેટે ગામનો નકશો પણ આશરે કાઢી શકાય.

પ્રથમ આપણા ઘરનું એક નાનું ટપકું પાટીમાં મૂકવું. પછી તેની ચારે બાજુએ જે મોટાં ઘરો, દેવળો વગેરે આવ્યાં હોય, તેનાં ટપકાં દિશા પ્રમાણે અને છેટું હોય તે પ્રમાણે આશરે મૂકવાં. વળી નાના મોટા રસ્તા હોય તેને માટે લીટીઓ દોરવી. એ રીતે આખા ગામનો નકશો થશે.

ગામ બહાર આવેલી મોટી જગાઓ, નદી અથવા ડુંગરાઓ, મોટા રસ્તાઓ, ખેતરો, વાડીઓ વગેરે પણ એમાં બતાવી શકાય.

આ રીતે તમે તમારા ગામનો નકશો ચિતરો; અને તેમાં તમારું ઘર, નિશાળ, ચોરો, ધર્મશાળા, તથા બજાર બતાવો.

પાઠ ૩. જે અમરેલી તાલુકો.

ગામની પેઠે તાલુકાનો નકશો પણ ચિતરી શકાય. તાલુકો એટલે ગામનો જત્યો. એના નકશામાં જૂદા જૂદા ગામોનાં ટપકાં દિશા અને છેટું હોય તે પ્રમાણમાં મૂકવાં પડે. અને રસ્તાઓ, નદીઓ, ડુંગરો વગેરે પ્રજા તેમાં બતાવાય.

આપણે અમરેલી તાલુકાથી શરૂઆત કરીએ. અમરેલી અને તેની આસપાસનાં ગામો મળીને અમરેલી તાલુકો કહેવાય.

મુખ્ય ગામો—અમરેલી, વરસડા, વાંકીઆ, મોટા આકડીઆ, બાબાપુર, જળીઆ, સરંભડા.

મુખ્ય નદી—શેત્રુજી. એ મોટી નદી છે અને ધારી તાલુકામાંથી આવે છે.

આ તાલુકાની જમીન સારી છે. કપાસ તથા અનાજનો પાક ઘણો થાય છે. વણાટ અને રંગાટનું કામ સારું થાય છે. વળી અમરેલીમાં આંદીનાં વાસણો સારાં નમૂનાદાર અને સોનાનો ઓપ ચડાવેલાં થાય છે. તથા કપાસ અને રૂનાં મોટાં કારખાનાં છે. આ તાલુકામાં મોટા આકડીઆ ગામે તળાવ છે. તેમાંથી ખેતરોને પાણી અપાય એવી ગોઠવણ છે.

કાઠિયાવાડમાં અમરેલી અનાજના વેપારનું મોટું મથક છે. વળી ત્યાં ઘડી શકાય એવા પાકા કાળા પથ્થરની ખાણો છે.

પેટા તાલુકો—અમરેલીથી ૪૦ ગાઉને છેટે લીમકટ્ટા કરીને એક ગામ છે. તે ત્યાં એકલું જ હોવાથી તેને પેટા તાલુકો ગણવામાં આવ્યો છે. તેની ચારે બાજુહદ પર આવેલી છે.

પાઠ ૪ એ. ધારી તાલુકો.

અમરેલી રેલવેનું સ્ટેશન છે. ત્યાંથી રેલવેમાં ધારી જવાય છે. ધારી અને તેની આસપાસનાં કેટલાંક ગામો

મળીને ધારી તાલુકો કહેવાય છે.

મુખ્ય ગામો—ધારી, ચલાળા, ભાડેર, ધારગણી, સરશિયા, દલખાણીઆ.

મુખ્ય નદી—શેત્રુજી. આ નદી દલખાણીઆની નજીકના ડુંગરામાંથી નીકળી અમરેલી તાલુકામાં થઈ દરિયાને મળે છે.

દલખાણીઆ, સરશિયા વગેરે ભાગ ડુંગરી છે. અને તેની પાસે જ ગીરનું મોટું જંગલ આવેલું છે. પહેલાં ત્યાં લૂંટો થતી. તેથી સરકારે ધારીમાં કેટલુંક લશ્કર રાખેલું છે.

ધારી ગામ ટેકરા ઉપર છે. એને ફરતી નદીઓ છે. ગામની નીચે થઈને પણુ ઝરણું વહે છે. કુદરતી દેખાવ સારો છે.

નદીઓના વહેનમાં નાના નાના ધોધ છે. એ પાણીના બળથી કપાસ પીલવામાં આવે છે તથા ખેતરોમાં પણુ એ પાણી અપાય છે.

એક ગાહ છેટે શેત્રુજીમાં ત્રીશેક હાથ ઉંચો મોટો ધોધ છે, તે ઘણો બોવલામક છે. આ તાલુકામાં સોરઠી, અનાજ અને કપાસ પાકે છે.

પાઠ ૫ મો. દામનગર તાલુકો.

અમરેલીથી હસેક ગાહ છેટે દામનગર આવેલું છે. તેની આસપાસનાં ગામો મળીને દામનગર તાલુકો કહેવાય છે.

મુખ્ય ગામો--દામનગર, પાડરશિંગા, સાખપુર,
ધામેલ, ચાવંડ, રૂપાવટી.

મુખ્ય નદીઓ--કાળુભાર, રંગોળી.

અમરેલીથી રેલવેમાં ખીજડીઆ થઇને ઢસા જવાય
છે. ત્યાંથી મહુવા સુધી આગગાડી જાય છે, તેમાં દામ-
નગર પહેલું સ્ટેશન છે.

દામનગર વેપારનું સારું મથક છે. જમીન પણ સારી
છે. અનાજ તથા કપાસનો પાક સારો થાય છે.

દામનગરમાં કુંભનાથ મહાદેવ પાસે, તથા ધામેલમાં
તળાવ બંધાવ્યું છે. તેમાંથી ખેતરોને પાણી આપવામાં આવે છે.



પાઠ ૬ ટું. કોડિનાર તાલુકો.



ધારીથી રપ ગાઉ છેટે કોડિનાર આવેલું છે. તેની
આસપાસનાં ગામો મળીને કોડિનાર તાલુકો કહેવાય છે.

મુખ્ય ગામો--કોડિનાર, ઘાંટવડ, ડોળાસા, વેલણ,
હડમડીઆ, આલીદર, છારા.

મુખ્ય નદી--શીંગવડો, સોમત,

આ તાલુકો નાથેર કહેવાય છે. જમીન ઘણી રસાળ
છે. પાણી ઘણું ઉપર હોવાથી પાણીના રેંટ થાય છે અને
પાક બહુ સારો થાય છે. વરસામાં કનાણ અને શિઆણ
એમ બે પાક આવે છે.

પાસે જ દરિયા કિનારો છે. તેથી કેટલાક ભાગમાં મીઠું પાકે છે. વેલણ આગળ સાફ ખંદર છે. મોટાં વહાણો તથા આગખોટ પણ ત્યાં ઉભાં રહી શકે તેમ છે. ત્યાંની ફરતી દીવાદાંડી જોવાલાયક છે.

કોડિનારની પાસે મૂળ દ્વારકાં છે તે જાત્રાનું જૂનું ઠેકાણું છે. પીછવી ગામે મોટું તળાવ છે.

અમરેલીથી ખીજડીયા, જેતલસર, વેરાવળ અને પાણી કોઠા સ્ટેશને થઈ કોડિનાર જવાય છે. ગીર રસ્તે પણ કેટલાક લોકો જાય છે.

આ તાલુકામાં શેરડી, કપાસ, અનાજ અને તેલી બીયાનો પાક સારો થાય છે.

જમીન બહોળી હોવાથી ફરના ભાગના ખેડુતો અહીં આવી રહ્યા છે. કેટલેક સ્થળે ખેતીનાં સુધરેલાં ઓળર વપરાય છે.

પાઠ ૭ મો. ઓખામંડળ તાલુકો.

અમરેલીથી ૭૫ ગાઉ દૂર દ્વારકાં છે. તેની આસપાસનાં ગામો મળીને ઓખામંડળ તાલુકો ઠહેવાય છે.

મુખ્ય ગામો—દ્વારકાં, વરવાળા, આરંભડા.

મુખ્ય નદી—ગોમતી.

અમરેલીથી રેલ રસ્તે ખીજડીઆ, જેતલસર, રાજકોટ અને જામનગર થઈ દ્વારકાં જવાય છે.

આ તાલુકામાં કેટલાંક તળાવો છે. તેમાં ગોપીતળાવ તીર્થસ્થળ તરીકે ગણાય છે અને ભીમગજનું તળાવ ખેતીવાડીના કામમાં આવે છે.

ત્રણે બાજુએ દરિયો છે. મીઠું ઘણું પાકે છે. જમીન હલકી હોવાથી પાક સારો થતો નથી. દરિયાના કેટલાક ભાગમાંથી હાલમાં મોતી નીકળવા લાગ્યાં છે.

શ્રી કૃષ્ણની રાજધાની તરીકે દ્વારકાં પ્રખ્યાત છે. ગોમતીમાં સ્નાન કરવાનો ઘણો મહિમા ગણાય છે. અહીં વાઘેર લોકોની વસ્તી છે.

પેટા તાલુકો—ખેટ—દ્વારકાંથી દસેક ગાઉ છેટે ખેટ છે. ચારે બાજુ પાણી હોવાથી તે ખેટ કહેવાય છે. ત્યાંનું બંદર ઘણું સાફ છે. શ્રી કૃષ્ણની પટરાણીઓનાં ત્યાં મંદિર છે.

પાઠ ૮ મો. પેટા તાલુકો રતનપુર.

જામનગરથી ૨૦ ગાઉ છેટે રતનપુર આવેલું છે. તેની પાસેનાં થોડાં ગામો મળીને રતનપુર પેટા તાલુકો કહેવાય છે.

મુખ્ય ગામો—રતનપુર, સિયાનગર, ઇન્દ્રધીઆ.

મુખ્ય નદી—કેરી.

હામનગરથી રેલ માર્ગે ઢસા અને ઘોળા થઈ ત્યાં જવાય છે.

આ પ્રદેશ “ભાલ” કહેવાય છે. આમાં પાણીની ઘણી ખેંચ રહે છે. વરસાદ સારો પડે છે, ત્યારે ઘઉં સારા પાકે છે.

હામનગરને લગતો આ ભાગ હોવાથી એ હામનગરનો પેટા તાલુકો ગણાય છે.

પાઠ ૯ મો. પેટા તાલુકો ખાંભા.

ધારીથી ૧૦ ગાઉ છેટે ખાંભા આવ્યું છે. તેની આસપાસનાં ગામો મળીને ખાંભા પેટા તાલુકો ગણાય છે.

મુખ્ય ગામો—ખાંભા, ઇંગોરાળા, સમઢીઆળા, ખાખખાઇ, નીંગાળા.

મુખ્ય નદી—ધાંતરવડી.

આ ભાગ ડુંગરી છે. કેટલીક જમીન ખેતીવાડીને અનુકૂળ નથી. વરસાદ થોડો થોડો અનુકૂળ વખતે પડે, તો છુટા છુટા ઠંકડાઓમાં ઠપાસ તથા થોડું અનાજ થાય છે. ધાસ ઠીક થાય છે એટલે ઢારો નલે છે.

ધારીથી અહીં થઇને પશુ કોડિનાર જવાય છે.

પાઠ ૧૦ મો, અમરેલી પ્રાંત.

તમે જે તાલુકા તથા પેટા તાલુકા શીખી ગયા, તે બધા મળીને અમરેલી પ્રાંત કહેવાય છે. સવડ માટે આ પ્રાંતના બે મુખ્ય વિભાગ કરેલા છે: (૧) અમરેલી વિભાગ અને (૨) ઓખામંડળ વિભાગ.

મુખ્ય તાલુકા—અમરેલી, ધારી, દામનગર, કોડિનાર, ઓખામંડળ.

પેટા તાલુકા—ભીમકદા, બેટ, ખાંભા, રતનપુર.

મુખ્ય નદીઓ—શેત્રુજી, શીંગવડો, ધાંતરવડી.

મુખ્ય બંદરો—દારકાં, બેટ, વેલણ.

જમીનનાં કેકાણાં—દારકાં, બેટ, મૂળ દરકાં.

મુખ્ય ડુંગરો—ધારી તથા ખાંભામાં નાના ડુંગરો છે.

મુખ્ય તળાવો—નાનાં નાનાં તળાવો ઘણાં છે. પણ જાણવા લાયક મોટું તળાવ એકે નથી.

મુખ્ય સ્ટેશનો—અમરેલી, ચલાળા, ધારી, દામનગર, દારકાં.

મુખ્ય પેદાશ—કપાસ, જીવાર, ખાજરો, ઘઉં, તલ, ચણા.

આ આખો પ્રાંત એક સાથે નથી; પણ કાઠિયાવાડમાં છુટો છુટો છે. તેની આસપાસ ભાવનગર, જૂનાગઢ, જેતપુર અને જામનગર તથા બીજાં રાજ્યોની હદ આવેલી છે.

પ્રાંતની એકંદર દેખરેખ માટે અમરેલીમાં સુખા અને ન્યાય આપવા માટે ન્યાયાધીશ રહે છે. દરેક તાલુકામાં વહીવટદાર અને મુનસફ રહે છે. એ ઉપરાંત જૂદા જૂદા કામ માટે જૂદા જૂદા અધિકારીઓ રહે છે. દરેક પ્રાંતમાં આવી ગોઠવણ હોય છે.

પાઠ ૧૧ મો. કડી પ્રાંત.

અમરેલીથી ૮૦ ગાઉ છેટે કડી પ્રાંત આવેલો છે.
મુખ્ય તાલુકા—વિજયપુર, પાટણ, સિદ્ધપુર. કલોલ,
કડી, ચાણસ્મા, મહેસાણા, ખેરાળુ, વિસનગર, દહેગામ.
પેટા તાલુકા—આંતરસુખા, હારિજ.
મુખ્ય નદીઓ—સાબરમતી, મેશ્વો, બનાસ, સરસ્વતી.

જાણવા લાયક સ્થળો:—

મહેસાણા—રેલવેનું મોટું મથક છે.

પાટણ—ગુજરાતની પહેલાં રાજધાની હતી. જૂનાં બાંધકામો ઘણાં જોવા લાયક છે. પહેરવાનાં પટોળાં તથા માટીનાં રમકડાં સારાં બને છે.

સરસ્વતી—એમાં સ્નાન કરવાનો મહિમા છે.

વિસનગર—એમાં પિત્તળનાં વાસણો સારાં બને છે.

સિદ્ધપુર—અહીં જૂના વખતનો રૂદ્રમાળ જોવા લાયક છે.

ઉંઝા--એમાં કડવા કણુખીની માતાનું મંદિર છે.

ચાણુરમા--એમાં જૂના વખતનાં તળાવો જોવા લાયક છે.

બહેચર--એમાં બહુચરાજીનું પ્રખ્યાત મંદિર છે.

મુખ્ય પેદાશ--કપાસ, એરડી, બાજરી, ઘઉં, ચણા, ડાંગર, અફીણ, પત્થર, રેતી, ઊસ.

આ પ્રાંતમાં રેલવે ઘણી પથરાયલી છે. એટલે જવા આવવાની સારી સવડ છે. જૂના વખતનાં તળાવો તથા બાંધકામ ઘણે ઠેકાણે છે. જમીન સાધારણ છે. પાક ડીક થાય છે. વરસાદ કેટલેક સ્થળે થોડો થાય છે.

પાઠ ૧૨ મો. વડોદરા પ્રાંત.

કડી પ્રાંતની દક્ષિણે ૨૦ ગાઉ છેટે વડોદરા પ્રાંત આવેલો છે.

મુખ્ય તાલુકા--પેટલાદ, પાદરા, વડોદરા, ડભોઈ, સંખેડા, સાવલી, કરજણ, શિનોર, વાઘોડીઆ.

પેટા તાલુકા--લાદરણ, તિલકવાડા.

મુખ્ય નદીઓ--મહી, નર્મદા, ઢાદર, વિશ્વામિત્રી.

મુખ્ય સરોવર--સયાળ સરોવર. વાઘોડીઆ તાલુકામાં એ બંધાવ્યું છે. વડોદરા શહેરને તેમાંથી નળ વાટે પાણી અપાય છે.

મુખ્ય પેદાર—કપાસ, તમાકુ, બાજરી, શેરડી, આદુ, ડાંગર, તુવેર, પત્થર, રેતી.

બણવા લાયક સ્થળો:—

વડોદરા—શ્રી. ગાયકવાડ મહારાજની રાજધાની છે. તેમના મહેલો, કચેરીઓ, બાગો તથા સંગ્રહસ્થાન વગેરે ઘણું જોવાલાયક છે.

પેટલાદ તથા ધર્મજમાં તમાકુનો પાક સારો થાય છે.

પાદરા, ડભોઇ, શિનોર અને કરજણમાં કપાસનો પાક સારો થાય છે.

પેટલાદ, પાદરા, ડભોઇ અને શિનોરમાં વણાટ તથા રંગાટનું કામ સારું થાય છે.

ડભકા—એમાં મહી નદીનાં મોટાં મોટાં કોતરો છે.

ડભોઇ—અહીં જૂના વખતનો કિલ્લો જોવા લાયક છે. તથા પિત્તળનાં વાસણો સારાં થાય છે.

સંખેડા—એમાં લાકડા ઉપર રંગ કરવાનું કામ સારું થાય છે.

શિનોર—એમાં અનસૂયા માતાનું સ્થાનક છે.

કર્નાળી—અહીં નર્મદા નદીના સંગમમાં સ્નાન કરવાનો મહિમા છે.

આ પ્રાંતની હદ નજીક પાવાગઢનો ડુંગર આવેલો છે. તેના ઉપર કાળકા માતાનું સ્થાનક છે.

જમીન ઉંચા પ્રકારની અને ઘણી રસાળ છે.

પાઠ ૧૩ મો. નવસારી પ્રાંત.

વડોદરા પ્રાંતની દક્ષિણે ૨૦ ગાઉને છેટે નવસારી પ્રાંત આવેલો છે.

મુખ્ય તાલુકા—નવસારી, વ્યારા, કામરેજ, સોનગઢ, માંગરોળ, મહુવા, ગણદેવી, પલસાણા.

મુખ્ય નદીઓ—તાપી, પૂર્ણા, અંજિકા, મિંઢાળા, કીમ.

મુખ્ય ડુંગર—સોનગઢની પાસેનો.

મુખ્ય પેદાશ—કપાસ, જીવાર, ઘઉં, ડાંગર, તુવેર, શેરડી, ચણા, ઘાસ, લાકડું, કેળાં, કેરી, ફણસ, અનેનાસ, પત્થર, રાતીપીળીમાટી, કાથો, લાખ.

આ પ્રાંતમાં નદીઓ ઘણી છે. જંગલ સાફ છે. અને જમીન ઉંચા પ્રકારની છે. કેટલીક જમીન નદીના ભાડાની છે, એટલે આ પ્રાંત ખગીયા જેવો છે અને પાક ખડુ સારો આવે છે.

જાણવા લાયક સ્થળો:—

નવસારી—એમાં વેપાર સારો થાલે છે. પારસીઓની વસ્તી ઘણી છે. લાકડકામ તથા વણાટ કામ સાફ થાય છે.

વ્યારા—અહીં ઈમારતી લાકડું તથા ઘાસ ઘણું થાય છે.

કામરેજ--એમાં વણાટ, રંગાટ અને છાપ કામ સારું થાય છે. જૂના વખતની વાવો જોવા લાયક છે.

સોનગઢ--અહીંનો જૂનો વખતનો કિલ્લો જોવા લાયક છે. તથા ઇમારતી લાકડું ઘાસ ઘાણું થાય છે.

મહુવા--અહીં કપાસ સારો પાકે છે.

ગણુદેવી--એમાં લીલો મેવો, કેરી અને શેરડી સારાં પાકે છે.

ખિલિમોરા--એમાંવેપાર ઘણો ચાલે છે. પારસીઓની વસ્તી ઘણી છે. ચામડાનું કામ સારું થાય છે.

પાઠ ૧૪ મો. વડોદરા રાજ્ય.

અમરેલી કડી, વડોદરા અને નવસારી એ ચાર પ્રાંત મળીને આખું વડોદરા રાજ્ય કહેવાય છે.

એ ચારે પ્રાંતો છુટા છુટા છે અને વચ્ચે પરહદો આવેલી છે. અમરેલી અને નવસારી પ્રાંતને લગતો દરિઓ છે.

આ આખું રાજ્ય શ્રીમંત ગાયકવાડ સરકારને તાબે છે અને હાલ તેના ઉપર શ્રી. સયાજીરાવ મહારાજ રાજ્ય કરે છે.

રાજ્યની એકંદર વસ્તી વિશ્વ લાખ માણસની છે. અમરેલીમાં દોઢ લાખ, કડીમાં નવ લાખ, વડોદરામાં છ લાખ અને નવસારીમાં સાડાત્રણ લાખ માણસો રહે છે.

રાજ્યનો એકંદર ફેલાવો બે હજાર ચોરસ ગાઉ છે.
રેલવે લગભગ આખા રાજ્યમાં છે એટલે જવા આવ-
વાની સારી સવડ છે.

કેળવણી આખા રાજ્યમાં ફરજયાત છે એટલે શાળાઓ
લગભગ દરેક ગામે છે. લગભગ ત્રણ હજાર શાળાઓ છે.

લોકોને વાંચવાની સવડ મળે તેટલા માટે રાજ્યમાં
લગભગ સાતસો પુસ્તકાલય છે.

લોકોને રાજ્ય વહીવટમાં ભાગ આપવા દરેક ગામે
પંચાયત છે અને ગામનો કેટલોક વહીવટ તે કરે છે.
તાલુકાવાર તાલુકા પંચાયત છે અને પ્રાંતવાર પ્રાંત
પંચાયત છે.

કાયદા બાંધનારી સભામાં પણ લોકોનો મત લેવાય
છે, અને રાજ્યના વહીવટ માટે પણ પ્રશ્નો પૂછી શકાય છે.

પાઠ ૧૫ મો. વ્યાખ્યાઓ.

વસ્તી થોડી હોય તે ગામ અથવા ગામડું કહેવાય છે.

વસ્તી વધારે હોય અને તાલુકાનું મુખ્ય સ્થળ હોય
તે કસ્ટોમ કહેવાય છે.

ઘણાં ગામો મળીને એક તાલુકો અથવા મહાલ
કહેવાય છે. રાજ્યની સવડ પ્રમાણે એવા તાલુકા ગોઠવેલા

હોય છે. તાલુકાથી દૂર થોડાં ગામો હોય તે ખેટા તાલુકો કહેવાય છે.

કચ્છો મોટો હોય, અને વેપાર વગેરેની બહુ સારી સવડ હોય તે શહેર કહેવાય છે.

ધણા તાલુકા મળીને પ્રાંત કહેવાય છે. રાજ્યની સવડ પ્રમાણે પ્રાંત ગોઠવેલા હોય છે.

જે ગામ નદી કે દરિયા કિનારે આવેલું હોય, અને ત્યાં વેપારી વહાણો આવતાં જતાં હોય તેને ખંદર કહે છે.

પાણીનાં ઝરણો ડુંગરામાંથી નીકળે, અને આગળ ચાલે, તેની નદી બને છે. એ નદી બીજી મોટી નદીને અથવા દરિયાને મળે છે.

પાણીની ચારે બાજુ જમીન આવી જાય તો તળાવ થઈ જાય. મોટું તળાવ તે સરોવર કહેવાય.

જમીનના લાગની ચારે બાજુ પાણી આવી જાય તો ખેટ બને.

જમીન ઉપર દરિયાનો લાંબો ફાંટો આવે તો અખાત બને. કચ્છ અને અંબાતનો અખાત જુઓ.

દરિયામાં જમીનની સાંકડી પટ્ટી ખેસી ગઈ હોય, તો જુશિર બને. દારકાં આગળની તપ્પીઓ જુઓ.

વિજ્ઞાપિત.

આ નાની પોથીમાં શરૂઆતનાં ગાળકોને ઘટે તે.
લીજ ભૂગોળવિષયક માહિતી આપવાને ઇરાદો રાખેલો કે
દરેક મહાલ પૂરતા નકશા સાથે આપવા હતા પણ હાલ
તેમ બની શક્યું નથી. ભવિષ્યમાં તેમ કરવા ધારણા છે.

હાલ તો શિખવવાનો કમ સાચવીને માત્ર ઉપયોગી
બાબતો બાલબાલામાં મૂકી છે. એથી વિશેષ વાતો જેને
જરૂર હશે તે બીજાં પુસ્તકોમાંથી મેળવી શકશે.

નકશાઓ સાથે લેવાથી કિમ્મતમાં પણ મોટો વધા
થતો હતો. અને ચાલુ સમયમાં તે એક વિશેષ પડતો બો
થઈ પડે. માટે નકશાઓ ઉપયોગી હોવા છતાં હાલ કે
પડતા મૂકવા પડ્યા છે.

લેખકો.

